

தமிழ்மூர்தி

THE TAMIL MURASU

A NATIONAL TAMIL NEWS WEEKLY

தமிழ் 01

விலை ரூபா 3-00

27-07-1990

பக்கங்கள் 04

முரசு 03



யூனிவேர்சல்
கந்தர்மடம், யாழ்ப்பாணம்

விமானங்களின் உதவியுடன், ஒரேசமயத்தில்

இராணுவம் முகாம்களிலிருந்து வெளியே வருவதற்கு திட்டம்!

கோட்டை, பலாலி, காங்கேசன்துறை ஆகிய முகாம்களிலிருந்து ஒரே சமயத்தில் இராணுவத்தினர் வெளியேவரத்திட்டமிட்டுள்ளதாகவும், இதேசமயம் யாழ்ப்பாணத்திலுள்ள பல பகுதிகளில் படையினரை விமான மூலம் கொண்டு வந்து இறக்கவும் திட்டம் வகுக்கப்பட்டுள்ளதாகவும் கொழும்பில் பாதுகாப்பு அமைச்சுடன் தொடர்பு கொண்ட வட்டாரங்கள் தெரிவித்ததாக ஏஜென்ஸி செய்திகள் தெரிவித்துள்ளன.

இரண்டொரு தினங்களில் யாழ்ப்பாணப் பகுதிகளில் விமானப்படையின் உதவியுடன் இராணுவம் பரவலான தாக்குதல் ஒன்றை மேற்கொள்ளலாம் எனவும் அச்சம் தெரிவிக்கப்படுகிறது.

கடந்த சில தினங்களாக விமானத் தாக்குதல்கள் மேற்கொள்ளப்பட்ட போது எவ்வளவு அலைவரிசையில் எவ்வளவு உரையாடல்களும் மேற்கொள்ளப்படவில்லை.

யாழ்ப்பாண மக்கள் விமானங்களில் படையினர் உரையாடுவதை கவனமாக எவ்வளவு அலைவரிசையில் செவிமடுப்பதாகவும் உடனே ஓடிச் சென்று பதுங்கு குழிகளுக்குள் இருந்து கொள்வதால் தங்களைக் காப்பாற்றிக் கொள்வதாகவும், கொழும்புத்திரிகையொன்று செய்தி வெளியிட்டிருந்ததும் குறிப்பிடத்தக்கது.

யாழ்ப்பாணப் பகுதிகளில் தாக்குதல்கள் மேற்கொள்ளப்படும்போது அதிகமான பொது (4ஆம் பக்கம் பார்க்க)

பரந்தனில் சம்பவம்

உயர்த்தப்பட்ட கைகள் ஓட்டையாக்கப்பட்டன!

படையினரைக் கண்டு பயத்தினால் உயர்த்தப்பட்ட கைகள் துப்பாக்கி வேட்டால் ஓட்டையாக்கப்பட்டன.

இச்சம்பவம் முரசுமோட்டை முல்லைத்தீவு வீதியில் கடந்த புதன்கிழமை நடைபெற்றது. பரந்தனில் நிலைகொண்டுள்ள அரசுபடை முல்லைத்தீவு வீதியில் சென்ற போது கோயில் ஒன்றினுக்குள் பயத்தினால் தஞ்சம் புகுந்திருந்த மக்களை வெளியே வரும்படி அழைத்தது. அப்போது கைகளை உயர்த்தியபடி வெளியே வந்த பொது மக்களை வரிசையாக நிற்கும்படி படையினர் உத்தரவிட்டனர். பின்னர் உயர்த்தப்பட்ட கைகளை நோக்கி துப்பாக்கியால் சுடப்பட்டது. பலரின் கைகள் இதனால் சிதறிப்படுகையுற்றது.

சம்பவத்தின்போது அவ்விடத்தில் இருந்து சாவகச்சேரிக்கு தப்பியோடி வந்த ஒருவர் இத்தகவலைத் தெரிவித்தார்.

ராஜீவின் எதிரிகள்!



அரசின் ஒத்துழைப்பும் இருக்கிறது.

பஞ்சாப் தீவிரவாதிகளுக்கு விடுதலைப்புவிகள் ஆயுதங்களை வழங்கி வருகிறார்கள். அதற்கும் தி.மு.க. உதவிவருகிறது.

தேசிய முன்னணியில் அங்கம் வகிப்பதால் தி.மு.க. அரசின் மேற்படிநடவடிக்கைகளை கண்டு கொள்ளாது மத்திய அரசு பேசாமல் இருக்கிறது.

இக்குற்றச் சாட்டுக்களைக் கூறியிருப்பவர் முன்னாள் இந்தியப் பிரதமர் ராஜீவ்காந்தி அவர்கள்தான். தனக்குப் பிடிக்காத தேசிய முன்னணி, தி.மு.க. விடுதலைப்புவிகள் மூவரையும் ஒரே சமயத்தில் குற்றம் சாட்டும் வகையில் இப்படியொரு கதையை ராஜீவ் இயற்றியுள்ளார்.

இலங்கையில் தமிழீழம் அமைப்பது குறித்து தமிழ்நாடு தி.மு.க. அரசுக்கும், விடுதலைப்புவிகளுக்கும் இரகசிய உடன்பாடும், மாநில

கண்டிவீதி நகரங்களைக் கைப்பற்ற

இராணுவம் முழுமுயற்சி

யாழ்ப்பாணத்திலிருந்து மதவாச்சி வரையிலான கண்டிவீதியை தமது கட்டுப்பாட்டுக்குள் கொண்டுவரும் முயற்சியில் ஸ்ரீலங்கா இராணுவம் தற்போது ஈடுபட்டு வருகிறது.

இப்பகுதிகளில் உள்ள நகரங்களைக் கைப்பற்றுவதன் மூலம் புதிய முகாம்களை அமைத்துக் கொள்ளவும், பழைய முகாம்களை பலப்படுத்திக் கொள்ளவும் முடியும் என்பதே இரா

பின்னர் தரைமார்க்கமாக மேலதிக துருப்புகளையும், கனரகவாகனங்களையும் வடபகுதிக்கு கொண்டுவரவும் திட்டம் தீட்டப்பட்டுள்ளது.

பேச்சுவார்த்தை நடாத்தி ஏமாந்தது நாம் அல்ல!

“விடுதலைப் புலிகளோடு பேச்சுவார்த்தை நடாத்தி ஏமாந்தது விட்டதாக சில எதிர்க்கட்சிகள் கூறிவருகின்றன. புலிகளோடு பேச்சுவார்த்தை நடாத்திய காலத்தில் தான் ஜே.வி.பி இயக்கத்தை அழிக்கமுடிந்தது. எனவே ஏமாந்தது நாம் அல்ல”

— இவ்வாறு ஸ்ரீலங்கா ஜனாதிபதி ஆர். பிரேமதாஸா

கூறியுள்ளார். குளியாப்பிட்டியில் நடைபெற்ற கூட்டமொன்றில் உரையாற்றும் போதே இப்படி அவர் கூறினார். புலிகளை ஜனநாயக வழிக்கு கொண்டுவருவதற்காக சுமார் ஒருவருட்காலம் தாம் பேச்சுவார்த்தை நடாத்தியதாகவும் அவர் அங்கு தெரிவித்தார்.

பரந்தனிலிருந்து இராணுவம் கிளிநொச்சிபோய்ச் சேரவில்லை

பரந்தனிலிருந்து கிளிநொச்சிக்கு வர முயலும் இராணுவத்தினருக்கும் விடுதலைப் புலிகளுக்கும் தொடர்ந்து மோதல்கள் இடம்பெற்றுவருகிறது.

பரந்தனுக்கும் கரடிப்போக்குச் சந்திக்கும் இடையேயே இராணுவம் வருவதும் தாக்குதல்களை எதிர்கொண்டு திரும்பிப்போவதுமாகவுள்ளது (4ஆம் பக்கம் பார்க்க)

அமைச்சர் ரஞ்சன் சொல்கிறார் புலிகள் வற்புறுத்தியதால்தான் ஈரோஸ் ராஜினாமாவாம்!

விடுதலைப் புலிகளின் வற்புறுத்தலினாலேயே ஈரோஸ் எம். பிக்கள் தங்கள் பதவிகளை ராஜினாமா செய்ததாகவும், இதை ஈரோஸ் எம். பிக்கள் தம்மிடம் நேரிலேயே கூறியதாகவும் அமைச்சர் ரஞ்சன்

பத்திரிகையாளரிடம் கூறியுள்ளார்.

இந்த ராஜினாமா குறித்து ஈரோஸ் ஏற்கனவே அறிக்கையொன்றை வெளியிட்டுள்ளது. அரசு தமிழ் மக்கள் மீது தொடுத்துள்ள கண்மூடித்தனமான யுத்தம் குறித்தும், எந்த

வித வாக்குறுதிகளும் நிறைவேற்றப்படாமை குறித்தும் அந்த அறிக்கையில் விரிவாகக் குறிப்பிடப்பட்டுள்ளது.

விடுதலைப் புலிகள் மீதான யுத்தம் ஒட்டுமொத்தமாக தமிழ் மக்கள் மீதான யுத்தமே என அண்மையில் ஈரோஸ் குறிப்பிட்டிருந்தமையும் தெரிந்ததே.

இது முக்கைப் பொத்தும் சமாச்சாரம் மட்டுமல்ல! விமானத்திலிருந்து மலத்தை வீசும் கேவலமான அரசின் நடவடிக்கை தமிழர் மீதான ஓர் சித்திரவாதையே!

யாழ்ப்பாணத்தை நோக்கி வட்டமிடும் பொம்மர் விமானங்கள் கடந்த சில தினங்களாக குண்டுகளோடு சேர்த்து அருவருக்கத்தக்க வேறு ஓர் பொருளையும் மக்கள் நடமாடும் பகுதிகளில் வீசி வருவது அனைவரும் அறிந்ததே தூர்நாற்றம் வீசும் இந்தப் பொருள் பிளாஸ்டிக், தகரக் 'கான்' களில் அடைக்கப்பட்டு ஒரே தடவையில் இருபது முப்பது என விமானங்களிலிருந்து வீசப்படுகிறது. இதனருகில் செல்வோர் தூர்நாற்றம் தாங்க முடியாமல் அவதிப்படுவதும் வாந்தியெடுப்பதும் இப்போது புதிய நிகழ்வாகி விட்டது.

நாற்றம் தாங்க முடியாமல் மூக்கைச்சுற்றி துணியைக் கட்டிக் கொண்டு இதை ஆய்வு செய்தும் பார்த்தனர். இது பரவியிருந்த ஓரிடத்தில் நெருப்பு மூட்டப்பட்டபோது, தீப்பற்றியெரியவில்லை, அதிலிருந்து இது பெற்றோலியம் சம்பந்தப்பட்ட பொருள் அல்ல என்பது உறுதிப்படுத்தப்பட்டது.

C. I. S. I. R நிறுவனத்தினாலேயே முடியும் என யாழ் மருத்துவப்பீட வட்டாரங்கள் தெரிவித்தன. இப்பொருள் மலசலக்கூட கழிவுப் பொருள் என்பதில் எவ்வித சந்தேகமும் இல்லை என்றே கூறலாம். இதில் நோய்களைப் பரப்பும் கிருமிகள் சேர்க்கப்பட்டிருக்கலாம் என்பதிலும் சந்தேகமில்லை.

மிகவும் என்னத்தமான இச்செயல் குறித்து இங்குள்ள சர்வதேச அமைப்புகள் ஏதாவது கருத்துத் தெரிவித்தனவா என்பது சரியாகத் தெரியவில்லை. செஞ்சிலுவைச்சங்கம் இதை ஆய்வு செய்து பார்க்கும் முயற்சிகளில் ஈடுபட்டதாக இது இங்கு எழுதப்படும் வரை செய்திகிட்டவில்லை.

வீசப்பட்ட முதல்நாளே வீசப்பட்ட சில நிமிடங்களிலேயே இது என்ன 'சாமான்' என்பதை பொதுமக்கள் கண்டு பிடித்து விட்டனர். சிலர் தூர்

யாழ்ப்பல்கலைக்கழக மருத்துவப்பீட ஆய்வுக் கூடத்தில் பரிசோதித்துப் பார்த்தபோது இது மலம் சேர்ந்த கழிவுப் பொருளாக இருக்கலாம் எனவும், நோய்க்கிருமிகள் இருந்தன எனவும் கண்டு பிடிக்கப்பட்டதெனினும் சரியான ஓர் ஆய்வினை மேற்கொள்ள முடியவில்லை. இதை சரியாகப்பரிசோதித்துப் பார்க்க கொழும்பிலுள்ள

இது வீசப்பட்ட முதல் நாளன்று வானொலி எம். எம். அலைவரிசையில் கேட்ட உரையாடலில் 'யாருமே இது வரைப்போடாத புதிய பொருளைப் போடுவோமா?' என கேட்கப்பட்டதை பலர் கேட்டிருக்கிறார்கள். தமிழ்மக்களை கேவலப்படுத்துவதற்காக அரசுபடையினர் மேற்கொள்ளும் நாகரிகமற்ற

நடிக, நடிகையரும் ஈடுபட்டுள்ளனர். தமிழ் மக்களுக்கு ஆதரவாக பேசுகின்ற நடிகர் காமினி பொன்சேகாவும் இதில் கலந்து கொண்டு நிதி சேர்த்து வருகிறார் என்பதும் குறிப்பிடத்தக்கது.

‘ஐலண்ட் கூறுகிறது கோட்டையை இழப்பது என்பது தமிழீழம் கொடுப்பது போன்றதே!
யாழ்ப்பாணக் கோட்டை இராணுவ முகாமை இழப்பது என்பது இலங்கை அரசின் கௌரவத்தைப் பாதிக்கும் ஓர் விடயம் என கொழும்பிலிருந்து வெளிவரும் 'ஐலண்ட்' ஆங்கிலப் பத்திரிகை எழுதியுள்ளது. 'ஓப்பரேசன் ஈகிள்' சம்பந்தமாக எழுதப்பட்ட கட்டுரையொன்றில், கோட்டையைக் கைவிடுவது என்பது தமிழீழத்தைக் கொடுப்பதுபோன்ற ஓர் செயலே என கூறப்பட்டுள்ளது. கோட்டையைச் சுற்றி விதேஸ்ப் புலிகள் சூழ்ந்துள்ளனர். அங்கு காயப்பட்டுள்ள இராணுவத்தினரை மீட்பதும், அவர்களுக்கு உணவளிப்பதும் முக்கியமான பணி. கோட்டையைப் புலிகளிடமிருந்து காப்பாற்றுவது இலங்கை அரசுக்கு தற்போது ஏற்பட்டுள்ள ஓர் கௌரவப் பிரச்சினையாகும். இவ்வாறு அக்கட்டுரையில் கூறப்பட்டுள்ளது.

இந்தியப் பிரதமர் வி. பி. சிங் சாதாரண இந்தியன் ஏர்லைன்ஸ் விமானத்தில்தான் பயணம் செய்கிறார் என்பது தெரிந்த விடயமே. ஆனால், அவர் பயணம் செய்யும் விமானத்தில் பயணிகளின் கைப்பொருள்கள் தவிர சாமான்கள் (CARGO) ஏற்கப்படுவதில்லை. விமானம் எவ்வளவு பெரிதாக இருந்தாலும் ஐம்பது பயணிகளுக்குமேல் அனுமதிக்கப்படுவதில்லை. பொதுவாக ஒவ்வொரு விமானமும் தினசரி ஆறு அல்லது ஏழு பயணங்கள் மேற்கொள்வது வழக்கம். பாதுகாப்பை உத்தேசித்து வி. பி. சிங் பயன்படுத்தவிருக்கும் விமானங்கள் முதல்நாள் தொடக்கம் கடமையிலீடுபடுத்தப்படாமல் நிற்கவைக்கப்படுகின்றன.

இதனால் ஒவ்வொருமுறையும் சுமார் ஒரு லட்சத்து ஐம்பதாயிரம் ரூபா நட்டம் ஏற்படுகிறது. அத்தோடு, போகும்போதுதான் சாதாரண விமானத்தில் செல்கிறாரே தவிர திரும்பி வருவதற்கு விமானப்படை விமானம் டில்லியிலிருந்து போகவேண்டியிருக்கிறது. — ஆதாரம்: 'சண்டே'

தமிழரைக் கொல்ல கொழும்பில் தமிழரிடமே நிதிசேகரிப்பு!

வர்த்தகர்கள் கூறுகின்றன ராம்.

தென் விலங்கையிலும் பாதுகாப்புநிதி சேர்க்கும் நடவடிக்கைகள் பரவலாக மேற்கொள்ளப்பட்டு வருகின்றன. வர்த்தகர்களிடமும், வசதிபடைத்த பொதுமக்களிடமும் தொகையான பணம் சேர்க்கப்படுவதோடு தெருத்தெருவாக உண்டியல் குலுக்கியும் பணம் பெறப்படுகிறது. சம் ரூபா வசூல் செய்யப்பட்டதாக தெரியவந்துள்ளது. வர்த்தகர்கள் தயக்கம் காட்டினால், அவர்கள் மிரட்டப்படுவதாகவும், வேறு சில காதையர் கும்பல்களால் எச்சரிக்கை செய்யப்படுவதாகவும் தெரிவிக்கப்படுகிறது. பல தமிழ் வர்த்தகர்கள் தாமதமே முன்வந்து பெருந்தொகைப் பணத்தைக் கொடுத்து வருகிறார்கள். இது பற்றிக் கேட்கும்போது இப்பணம் அரசின் பாதுகாப்புக்காகக் கொடுக்கப்படும் நிதியல்ல சிங்களவர்களிடமிருந்து கொழும்பில் வர்த்தகம் செய்யும் எம்மைப் பாதுகாப்பதற்காகவே இவ்வேளையில் கொடுக்கிறோம் என்று அந்த

உண்டியல் குலுக்கி நிதி சேர்க்கும் பணியில் சிங்கள குறிப்பிடத்தக்கது.

வி. பி. சிங்கின் விமானப் பயணம் எளிமையாக நடந்தாலும் நட்டமே ஏற்படுகிறது!

விமானம் எவ்வளவு பெரிதாக இருந்தாலும் ஐம்பது பயணிகளுக்குமேல் அனுமதிக்கப்படுவதில்லை. பொதுவாக ஒவ்வொரு விமானமும் தினசரி ஆறு அல்லது ஏழு பயணங்கள் மேற்கொள்வது வழக்கம். பாதுகாப்பை உத்தேசித்து வி. பி. சிங் பயன்படுத்தவிருக்கும் விமானங்கள் முதல்நாள் தொடக்கம் கடமையிலீடுபடுத்தப்படாமல் நிற்கவைக்கப்படுகின்றன.

இந்தியப் பிரதமர் வி. பி. சிங் சாதாரண இந்தியன் ஏர்லைன்ஸ் விமானத்தில்தான் பயணம் செய்கிறார் என்பது தெரிந்த விடயமே. ஆனால், அவர் பயணம் செய்யும் விமானத்தில் பயணிகளின் கைப்பொருள்கள் தவிர சாமான்கள் (CARGO) ஏற்கப்படுவதில்லை. விமானம் எவ்வளவு பெரிதாக இருந்தாலும் ஐம்பது பயணிகளுக்குமேல் அனுமதிக்கப்படுவதில்லை. பொதுவாக ஒவ்வொரு விமானமும் தினசரி ஆறு அல்லது ஏழு பயணங்கள் மேற்கொள்வது வழக்கம். பாதுகாப்பை உத்தேசித்து வி. பி. சிங் பயன்படுத்தவிருக்கும் விமானங்கள் முதல்நாள் தொடக்கம் கடமையிலீடுபடுத்தப்படாமல் நிற்கவைக்கப்படுகின்றன.

இதனால் ஒவ்வொருமுறையும் சுமார் ஒரு லட்சத்து ஐம்பதாயிரம் ரூபா நட்டம் ஏற்படுகிறது. அத்தோடு, போகும்போதுதான் சாதாரண விமானத்தில் செல்கிறாரே தவிர திரும்பி வருவதற்கு விமானப்படை விமானம் டில்லியிலிருந்து போகவேண்டியிருக்கிறது. — ஆதாரம்: 'சண்டே'

அரிசி விலை அதிகரிப்பு!

அரிசியின் விலை கிடுகிடு வென ஏறி தற்போது கிலோ இருபத்தெட்டு ரூபாவை எட்டி விட்டது. நமது நாள்நாள் முக்கிய உணவுப் பொருளான அரிசி (நெல்) தற்போது ஓரளவுக்கு உற்பத்தியாளர்களிடம் கையி

ருப்பில் உள்ளது. எனினும் மின்சாரமின்மை மற்றும் டீசல் தட்டுப்பாடு காரணமாகவே ஒரு வாரத்திலேயே இருபது ரூபாவிலிருந்து இருபத்தெட்டு ரூபாவரை விலை ஏறிவிட்டது. சிலதினங்களில் இன்னும் விலை அதிகரிக்கலாம் எனவும் எதிர் பார்க்கப்படுகிறது.

நடு ஓரி இ அற்ற செயல் க.பொ.த. (உ.த.) பரீட்சை 1990

நாடாளுமன்றத்தில் உரையாற்றிய கல்வி, உயர்கல்வி அமைச்சர் லலித் அத்துலத் முதலி அவர்கள் மேற்படி உயர்தர பரீட்சை வடக்கு கிழக்கு மாகாணத்தில் இடம் பெறாதென்றும் ஆனால் திட்டமிட்டபடி ஏனையமாகாணங்களில் அடுத்த மாதம் நடைபெறும் என்றும் அறிவித்துள்ளார். வடக்கு கிழக்கு மாணவர்களுக்கு தனியான தோர் பரீட்சை பின்னர் குறிப்பிடப்பட்ட தேதியில் இடம் பெறும் என்றும் தெரிவித்துள்ளார்.

ஜே. வி. பி. நடவடிக்கைகளினால் கடந்த காலங்களில் பரீட்சை ஒத்திவைக்கப்பட்ட போது தேசிய ரீதியிலேயே ஒத்திவைக்கப்பட்டதுடன் வடக்கு கிழக்கிலும் பரீட்சை இடம்பெறவில்லை என்பது குறிப்பிடத்தக்கது. தெற்கே ஜே. வி. பி. நடவடிக்கைகள் தலைவிரித்தாடியபோது நாடுமுழுவதிலும் பொதுப் பரீட்சையை ஒத்திவைத்ததுபோல் இம்முறையும் ஏன் தேசிய ரீதியாக ஒத்திவைத்திருக்கக் கூடாது. தமிழ் மாணவர் தம் குழலினால் ஏற்பட்டிருக்கும் உளவியல் ரீதியான பாதிப்புகள் பகுத்தறிவுள்ள எவரும் அறியாததொன்றல்ல.

ஏற்கனவே தமது மாணவர்கள் பாதிப்பிற்குள்ளானபோது தேசிய ரீதியில் பரீட்சையை ஒத்திவைத்த அதே அரசு இன்று ஏற்படுத்தப்பட்டிருக்கும் போர்க்கால நிலையில் தமக்கு ஏதும் பங்கில்லாற்போல் ஏனைய மாகாணங்களிலெல்லாம் பரீட்சையை நடத்தி தமிழ்ப்பகுதிகளில் ஒத்தி வைத்திருக்கின்றது. இதனைத் தான் ஏற்கனவேயாம் மாற்றாந்தாய் மனப்பான்மையென்று குறிப்பிட்டிருந்தோம்.

மேலும் பெரும் பான்மையான மாணவர்கள் வடக்குக் கிழக்கில் பரீட்சையெழுத முடியாத நிலையிலிருக்க வெகு சிலர் வெளிமாவட்டங்களுக்கு சென்று பரீட்சையெழுத முனைவது அவரவர் தனிப்பட்ட பல காரணங்களுக்கும் மத்தியிலும் அரசின் நடுஓரி இ அற்ற செயலுக்கு அனுசூலமாய் அமையும் தார்ப்பரியத்தை உணராற்போன்றமையும் என்பதையும் கவனத்திற் கொள்ளல் வேண்டும்.

தமிழ்ப்பகுதிகளில் பரீட்சையை ஒத்திவைத்து ஏனைய மாவட்டங்களில் நடத்துவதன் மூலம் பல்கலைக்கழக அனுமதிக்கான புள்ளி அடிப்படை வேறுபாடுகள் மற்றும் காலத்தாழ்வு, அனுமதியிலான மொத்த எண்ணிக்கை வேறுபாடுகள் இவை எல்லாவற்றுக்கும் மேலாக பரீட்சை வினாத்தாள் வேறுபாடு எனும் அனைத்துத் தாக்கங்களுக்கும் தமிழ் மாணவர்களே முகம் கொடுக்க நேரிடும் என்பதை எந்தவொரு தேசிய சோலிச அரசு அறியாது இருக்க முடியாது. எனவே மொத்தத்தில் தேசிய ரீதியாகப் பரீட்சை ஒத்தி வைக்கப்படுவது அரசு தார்மீகமாகும்.

சிந்தனைக் கலசம்

எல்லோரையும் காப்பாற்றக்கூடியது எதுவோ அதுவே தர்மம்.

— அசோகன்

தமிழ்முரசு

THE TAMIL MURASU

கொலைகாரர் மத்தியில் அகதி முகாமா....?

ஸ்ரீலங்கா அரசு படைகளால் இன்னல்களுக்குட்படுத்தப்பட்ட ஈழத்தமிழ் அகதிகளின் தொகை தமிழ்நாட்டில் இருபத்தையாயிரத்தைத் தாண்டிவிட்டதாக அங்கிருந்து வரும் செய்திகள் கூறுகின்றன.

தமிழ்நாட்டிலுள்ள அகதிகள் முகாம்கள் நாளாந்தம் கடல் கடந்து வரும் அகதிகளால் நிரம்பி வழிவதாகவும், தமிழ்நாட்டிலுள்ள சகல மாவட்டங்கள் தோறும் முகாம்கள் அமைக்கப்பட்டு இவ்வகதிகளைப் பராமரிக்க நடவடிக்கைகள் மேற்கொள்ளப்பட்டுவருவதாகவும் சம்பந்தப்பட்ட தமிழ்நாட்டு அதி காரிகள் தெரிவிக்கின்றனர்.

தமிழ்நாடு சென்ற இந்த அகதிகளை திருப்பியழைத்து, இங்கேயே அவர்களுக்கு முகாம்கள் அமைத்து வசதிகள் செய்து கொடுப்பதாக ஸ்ரீலங்கா அரசு இப்போது கூறியுள்ளது.

இது தொடர்பாக தமிழக முதல்வர் மு. கருணாநிதிக்கு கடிதம் எழுதப்பட்டுள்ளதாகவும் பாதுகாப்பு துணை அமைச்சர் ரஞ்சன் விஜேரட்ன கூறியுள்ளார். அமைக்கப்படும் அகதி முகாம்களை சர்வதேச அமைப்புகள் கண்காணித்துக் கொள்ளும் எனவும் அவர் 'நம்பிக்கை' யூட்டியுள்ளார்.

அரசின் இந்த நடவடிக்கையைப் பற்றிய செய்தி மிகவும் விநோதமானதும், நகைப்புக்குரியதுமென்றே கருத வேண்டியுள்ளது.

கிழக்குமாகாணத்தில் ஆயிரக்கணக்கான தமிழ் மக்களை அகதிகளாக்கியது... ஆயிரத்திற்கும் மேற்பட்டோரை குரூரமாகக் கொலை செய்து குவித்தும்... அவர்களின் உடமைகளை கொள்ளையடித்து நாசமாக்கியதும்..

யாரால் மேற்கொள்ளப்பட்ட நடவடிக்கைகள்?

ஸ்ரீலங்கா அரசாங்கத்தின் இராணுவமும் அவர்களால் பயிற்றப்பட்ட ஆயுதம் தாங்கிய காடையர் கும்பல்களுமே இவற்றைச் செய்தன. இன்றும் செய்து கொண்டிருக்கின்றன.

தமது கட்டுப்பாட்டுக்குள் இருக்கும் இப்படைகளால் தமிழ் மக்கள் அடைந்து வரும் துன்பங்களை தடுத்திழைத்த முற்படாத அரசாங்கம் இப்படைகள் குவிக்கப்பட்டிருக்கும் மண்ணிலேயே இந்த அகதிகளுக்கு முகாம் அமைத்து அவர்களைக் காப்பாற்றப் போகிறது என்பது கற்பனை செய்து கூட பார்க்க முடியாத ஒன்றாகும்.

இந்தவிடயத்தில் இந்திய மத்திய அரசும் தமிழ்நாடு அரசும் மிகவும் விழிப்பாக இருக்க வேண்டியது முக்கியமானதாகும்.

இலங்கை இனப்பிரச்சினையில் இந்தியா இராணுவ ரீதியாகத் தலையிடாது என உறுதிபடக்கூறியுள்ள இந்தியப் பிரதமர், அங்கு துன்பமுறும் தமிழ் மக்களுக்கு இந்திய அரசு மற்றைய உதவிகளைச் செய்யும் என தெரிவித்துள்ளார்.

இந்த நேரத்தில், இந்தியாவின் எந்தவிதமான தலையீட்டையும் (பாதிப்புற்று பட்டினியால் வாடும் தமிழ் மக்களுக்கு உணவுப்பொருள் வழங்கியதுவது போன்ற நடவடிக்கைகளையும் கூட) தவிர்ப்பதே ஸ்ரீலங்கா அரசின் முக்கிய நோக்கமாகும்.

இதன்மூலம் ஈழத்தமிழர் மீதான இந்திய அரசினதும், தமிழ்நாட்டு மக்களினதும் பார்வையைத் தடுத்திவிடலாம்; அந்தப் பக்கத்து கதவினை மூடிவிடலாம் என அரசு முனைகிறது. எந்தவொரு விடயத்திற்கும் சர்வதேச அமைப்பு, என அரசாங்கம் அடிக்கடி கூறுவது ஒரு பிரச்சார நடவடிக்கையே தவிர வேறொன்றுமில்லை.

வடபகுதி மக்களுக்கு ஒரு நாளைக்குக்கூட போதாத உணவுப் பொருட்களை அனுப்பி விட்டு 'செஞ்சிலுவைச் சங்கத்தின் தூடாக நாம் போதுமான அளவு உணவுப்பொருட்களை தமிழ்மக்களுக்கு அனுப்பிவருகிறோம் அங்கு எவ்வித கஷ்டங்களும் இல்லை', என அரசு பிரச்சாரம் செய்வது போலத்தான் இருக்கும் சர்வதேச அமைப்பின் கண்காணிப்பில் அகதிமுகாம்கள் அமைக்கப்படும் எனக்கூறப்படுகின்ற விடயமும் என்றே நாம் அச்சம் கொள்ள வேண்டியுள்ளது.

இந்த அகதிகள் பிரச்சினையில் உறுதியான பாதுகாப்பை நீச்சயப்படுத்தாது முட்டாள்தனமாக இந்திய அரசு நடந்து கொள்ளாது என்றே நாம் நம்புகிறோம்.

சோறுபோட்ட மக்களுக்கு சோற்றுப் பஞ்சம்

அரசபடையினர் அட்டகாசம்; கிளிநொச்சி மக்கள் அவலம்!

விமானத் தாக்குதல்கள் காரணமாக கிளிநொச்சி வாழ்வரியமக்கள் மிகவும் பாதிப்புற்றுள்ளனர். பலர் இப்போது பட்டினி நிலைக்குத் தள்ளப்பட்டு ஒரு நேர உணவையே உட்கொண்டு வருகின்றனர். இன்னும் சில தினங்களில் அங்கே பட்டினி மரணங்கள் இடம் பெறலாம் எனவும் அச்சம் கொள்ள வேண்டியுள்ளது.

கடந்தமாதம் 14ஆம் திகதி தொடக்கம் விமான, வெடிகளால் தாக்குதல்கள் காரணமாக கிளிநொச்சி நகரை அண்டியுள்ள பரவிப் பாஞ்சான், கணேசபுரம், திருநகர், கனகபுரம் முற்பகுதி, இரத்தினபுரம் போன்ற கிராமங்களிலிருந்து பொதுமக்கள் அதிகமாக எந்த உடமைகளையும் கொண்டு செல்ல முடியாது. உயிரை மட்டும் காப்பாற்றிக் கொள்ளும் நிலையில் வெளியேறிச் சென்றனர்.

இவ்வாறு வெளியேறிச் சென்றவர்களில் பலர் உருத்திரபுரம், பரந்தன், முரசுமோட்டை, வட்டக்கச்சி போன்ற பகுதிகளில் அறிந்த தெரிந்த வீடுகளில் தஞ்சம் புகுந்தனர்.

அதன் பின்னர் தொடர்ந்து கிளிநொச்சி நகரத்தைச் சுற்றி மேற்கொள்ளப்பட்ட விமானத் தாக்குதல்கள் மக்கள் செறிந்து வாழும் கிராமப் புறங்களை நோக்கியும் மேற்கொள்ளப்பட்டு வருகின்றன.

விவசாயத்தையே முழுமையாக நம்பிவாழும் கிளிநொச்சி மாவட்ட மக்கள் பெரும் கஷ்டங்களை எதிர் நோக்கி வருகின்றனர். இரணைமடுக்குளத்திலிருந்து விநியோகம் செய்யப்படும் நீர்ப்பாசனம் தடை செய்யப்பட்டுள்ளதாலும் உரப்பசளைகள் இல்லாமையினாலும், விதைக்கப்பட்ட நெல் வயல்கள் முளையிலேயே கருகிப்போகத்தொடங்கியுள்ளன.

அன்றாடம் கூலித்தொழிலையே நம்பி வாழ்க்கை நடாத்தி வரும் மக்களை அதிகமாகக் கொண்ட பாரதிபுரம், அம்பாள்குளம், உதயநகர், கிருஷ்ணபுரம், விவேகானந்தநகர், செல்வநகர், கந்தன் குளம் போன்ற கிராமங்களிலுள்ளோர் இராணுவ நடவடிக்கைகளால் தொழிலின்றி வறுமையில் வாடுகின்றனர்.

யாழ்ப்பாண மக்களுக்குச் சோறுபோட்ட கிளிநொச்சி விவசாயிகளுக்கே சோற்றுப் பஞ்சம் ஏற்படும் சோகநிலை அங்கு தோன்றியுள்ளது.

கிளிநொச்சி செயலகம், தபால் நிலையம், பெற்றோலியக்கூட்டுத்தாபனம், பொதுச் சந்தை மற்றும் முக்கியமான

திணைக்களங்கள் கிளிநொச்சி இராணுவ முகாமை அண்டியே உள்ளதால் இவையனைத்தும் முற்றாகச் செயலிழந்துள்ளன. மேற்படி கட்டடங்கள் பலவும் விமானத் தாக்குதல்களால் சேதமடைந்துள்ளன.

பல முக்கிய அலுவலகங்கள் பரந்தன் பகுதிக்கு மாற்றப்பட்டு சில தினங்கள் செயல்பட்டன எனினும் அவையும் தற்போது மூடப்பட்டுள்ளன.

நிதர்சனம்

இவை இப்படியிருக்க - கிளிநொச்சி இராணுவ முகாமைப் பலப்படுத்தும் முயற்சியாக மேலதிக இராணுவத்தை அங்கு கொண்டு செல்ல படையினர் முழுநடவடிக்கைகளில் முனைந்துள்ளனர்.

கிளிநொச்சி மாவட்டத்தில் மேலும் பல முகாம்களை அமைப்பதற்கும் திட்டம் வகுக்கப்பட்டுள்ளது. கடந்த வருடம் பரந்தனில்கிறுமுகாமொன்றை அமைப்பதற்கும், முறிகண்டியில் ஒரு முகாம் அமைப்பதற்கும் திட்டம் வகுக்கப்பட்டு கிளிநொச்சி அரசாங்க அதிபரிடம் இடம் ஒதுக்கித்தருமாறு கேட்கப்பட்டபோது அது மெல்லத்தட்டிக் கழிக்கப்பட்டதால் நிறைவேறவில்லை.

இப்போது வடபகுதியில் குறிப்பாக வன்னிப்பகுதிகளில் மேலதிக இராணுவ முகாம்களை அமைக்கும் முயற்சிகளை மேற்கொள்ளவே திட்டமிடப்பட்டுள்ளது.

கடந்த வாரம் பரந்தனில், அதாவது ஆனையிறவுக்கும், பரந்தனுக்கும் இடைப்பட்ட பகுதியான குறிஞ்சாத்தீவில் இராணுவத்தினர் இறக்கப்பட்ட சம்பவம் அறிந்த விடயமே

இவ்வார்க் கவிதை

விவசாயத்தோழனே!

விவசாயத்தோழனே!
நீ உனக்காக எழு
சாவதற்குத் தயாராக
ஏனெனில் உனது வாழ்க்கை
சாவிலும் கொடியதாய் இருக்கிறது.
பொசுக்கும் நரகச்சூழலில்
உனக்காக நீயே போராடவேண்டும்.

உனக்காக நீ போர்நடத்து
உனது சொத்துக்கள் பறிமுதலாக்கப்பட்டன.
கிழிந்தகந்தலிலும்
கேவலம் ஆகிவிட்டாய்!

அரசின் படிக்கட்டுகளில்.....
அமைச்சரின் பாதங்களில்.....
கோட்டைக்கதவுகளில் ...
நமது கோரிக்கைகளை சமர்ப்பித்தோம்.
இப்போது அடக்குமுறைகளை
எதிர்த்தாகவேண்டும்.
உனக்காக — விவசாயத்தோழனே
நீயே போராடு; எழுந்து நீ!

இவர்கள் பரந்தன் நகர் ஊடாக முல்லைத்தீவுப்பாதையிலும் அங்கிருந்து இடையில் 3 ஆம் 4 ஆம் வாய்க்கால் ஊடாக கிளிநொச்சி முகாமுக்கும் வர முயன்று வழியில் விடுதலைப் புலிகளின் தாக்குதல்களை எதிர்கொண்ட சம்பவம் இதற்கு நல்ல உதாரணம்.

கிளிநொச்சியில் ஊரடங்குச் சட்டம் அமுல் செய்யப்பட்டு இராணுவம் கிராமப் பகுதிகளுக்குள் செல்லும் முயற்சிகளும், இரவு பகலாக வட்டமிட்டு விமானத் தாக்குதல்களை மேற்கொள்ளும் நடவடிக்கைகளும் தொடர்ந்த வண்ணமேயுள்ளன.

இவ்வாறு மேற்கொள்ளப்படும் இராணுவ நடவடிக்கைகளால் திடீரென இடம் பெயர்ந்து ஓடும் பொது மக்களின் வீடுகளுக்குள் புகுந்து பொருட்களைச் சூறையாடும் சமூக விரோதக் கும்பல்களும் இப்போது அங்கு செயல்பட்டு வரும் கசப்பான விடயத்தையும் இங்கு குறிப்பிட்டேயாக வேண்டியுள்ளது.

கிளிநொச்சியில் முன்னர் சிங்கள இராணுவத்தால் வயலில் வேலை செய்து கொண்டிருந்த விவசாயிகளும், கூலித் தொழிலாளர்களும் கூட்டம் கூட்டமாக அந்த வயல் வெளிகளிலேயே சுட்டுக் கொல்லப்பட்டனர். விளைந்து கிடந்த நெல் வயல்கள் தி வைத்து எரிக்கப்பட்டன. விவசாயிகளின் வீடுகளும் சாம்பலாக்கப்பட்டன.

அந்தக் கொடுமான நிகழ்வுகள் மக்கள் மனங்களில் ஈரம் காயாத நினைவுகளாகவே இன்றும் பதிந்துள்ளமையால், மீண்டும் அப்படியானதொரு பயங்கரத்தை எதிர் நோக்கி அச்சம் கொண்டே அவர்கள் வாழ்ந்து வருகின்றனர்.

தமிழ்முரசு

THE TAMIL MURASU

நல்லைக் கந்தன் கொடியேற்றம்

நல்ல மலரெடுத்து நல்லூரை நாடிப்போய்
நல்ல மனத்தொடு நாம்பணிந்தால் - நல்லமயில்
ஏறிவந்து காட்சி கொடுப்பான் எழில் முருகன்
தேரீவரும் சிந்தை தெளி

— யோகர் சுவாமிகள்

தமிழகம் சென்ற அகதிகள்

ஆளுநர் முன்னால் கண்ணீர் விட்டனர்

“எங்களை திருப்பி அனுப்ப வேண்டாம்”

சிங்கள இராணுவத்தின் செயல்பாடுகளினால் சித்திரவதைகளை அனுபவித்து உடமைகளையும், உறவுகளையும் இழந்து உயிரைப் பாதுகாக்க ஓடிவந்தோம். எங்களை மீண்டும் இலங்கைக்கு திருப்பியனுப்பாதீர்கள்.

- இவ்வாறு தமிழகம் சென்ற இலங்கை அகதிகள் தமிழக ஆளுநர் முன்பாக கதறி அழுதனர், தமிழகத்திற்கு அண்மையில் போய்ச் சேர்ந்துள்ள அகதிகளைச் சந்திப்பதற்காக தமிழக ஆளுநர் திரு சர்ஜித் சிங் பர்னாலா முகாம்களுக்கு விஜயம் செய்தார். அவருடன் பத்திரிகையாளர்களும் சென்றிருந்தனர். ஆளுநரும் பத்திரிகையாளர்களும் மேற்படி அகதிகளுடன் உரையாடிய நிகழ்ச்சி இந்திய வானொலியில் ஒலிபரப்பப்பட்டது.

பலர் ஆளுநர் முன்னால் தங்கள் அவலங்களைக்கூறி அழுதனர். முன்னர் சிங்கள ராணுவத்தின் தாக்குதல் ஒன்றில் கால்களை இழந்த பெண்மணியொருவர் மீண்டும் இப்போது தாக்குதல் சம்பவமொன்றில் படுகாயமுற்றுள்ளார். மன்னா

ரைச்சேர்ந்த கௌரி என்ற இப்பெண்ணுக்கு மூன்று சக்கர வண்டியொன்று வழங்க ஆளுநர் உறுதிசூறினார். அகதிகளுக்கு பாத்திரங்கள், உடுபுடவைகள் என்பன வழங்கப்பட்டன.

இந்நிலையில் இலங்கை அரசின் விருப்பப்படி தமிழகம் சென்ற அகதிகளைத் திருப்பியழைத்து இங்கேயே முகாம்கள் அமைக்க எடுக்கப்படும் திட்டம் நிறைவேற்றக்கூடிய சூழ்நிலை ஏற்படாது என்று தெரியவருகிறது.

வவுனியா நகரம்

இராணுவ ஆட்சியில்!

வவுனியா நகரில் நிலைகொண்டுள்ள ஸ்ரீ லங்கா இராணுவம் அப்பகுதிகளில் முற்றுமுழுதான இராணுவ ஆட்சியை மேற்கொள்ள முனைந்துள்ளது. இதன் முதல் நடவடிக்கையாக அங்கு சிலில் நிர்வாகப் பொறுப்பதிகாரியாக கேர்ணல் ரத்னாயக்கா நியமிக்கப்பட்டுள்ளார். இவர் அரசாங்க அதிபரின் கடமைகளைப் பொறுப்பேற்றுள்ளதான் மேலதிகமான பொறுப்புக்களையும் கவனிப்பார் என அறிவிக்கப்பட்டுள்ளது.

இதேசமயம் வவுனியா பஸ் நிலையத்திலும் நகரை அண்டியுள்ள கிராமங்களிலும் படையினரால் 'கஜபாகு நகரம்' என தமிழிலும், சிங்களத்திலும் எழுதப்பட்டுள்ளது.

இதுவரை பத்தாயிரத்திற்கும் மேற்பட்ட குடும்பங்களைச் சேர்ந்த 36600 மக்கள் தமிழகம் போய்ச் சேர்ந்துள்ளதாக தெரிவிக்கப்பட்டுள்ளது. ஒவ்வொரு குடும்பத்திற்கும் தனித்தனியாக வீடு அமைத்துக் கொடுப்பது பற்றியும், தொழில்வாய்ப்புகள் ஏற்படுத்திக் கொடுப்பது குறித்தும் தமிழக அரசு ஆராய்ந்து வருகிறது. அகதிகள் குடும்பங்களிலுள்ள மாணவர்களுக்கு சில இடங்களில் கல்வி கற்கவும் ஒழுங்குகள் செய்யப்பட்டுள்ளன.

புலிகளின் ஒத்துழைப்பை அரசாங்கம் கோருகிறது

தமிழ்நாடு சென்ற இலங்கை அகதிகளை திருப்பியழைத்து சர்வதேச அமைப்புக்களின் உதவியுடன் அமைக்கப்படும் அகதிமுகாம்களுக்கு விடுதலைப்புலிகளின் ஒத்துழைப்பைப் பெற்றுத்தருமாறு சர்வதேச செஞ்சிலுவைச்சங்கத்தை அரசாங்கம் கேட்டுக் கொண்டுள்ளது. சகல வெளிநாட்டுத் தூதுவர்களையும் அழைத்து பாதுகாப்பு அமைச்சர் ரஞ்சன் விஜேயரட்ன இந்த அகதிமுகாம்பற்றி விளக்கியுள்ளார்.

பொதுமக்களைக் கொல்லாமல்

இராணுவ நடவடிக்கை!

-- ஜனாதிபதி பிரேமதாஸா

பொது மக்களின் உயிர்களுக்கு சேதமேற்படாமல் இராணுவ நடவடிக்கைகளை மேற்கொள்ளுமாறு தமது தளபதிகளுக்குக் கூறப்பட்டுள்ளதாக ஜனாதிபதி ஆர்.பிரேமதாஸா கூறியுள்ளார்.

வியாழக்கிழமை கொழும்பில் ஈ.பி.ஆர்.எல்.எவ்., ஈ.என்.டி. எல். எவ்., ரெலோ, புளொட், கூட்டணி ஆகிய அமைப்புகளோடு திரு பிரேமதாஸா சந்தித்து பேச்சுக்கள்

வாசக

அன்பர்களே!

தமிழ்முரசு பத்திரிகையுடனான கடிதத் தொடர்புகளை தற்போதைக்கு நல்லூரில் அமைந்துள்ள பூபாலசிங்கம் புத்தகசாலையூடாக வாசகர்கள் மேற்கொள்ளலாம்.

தமிழ் முரசில் பிரசுரிக்கக் கூடிய தகவல்கள், ஆக்கங்களை பூபாலசிங்கம் புத்தகசாலையிலேயே ஒப்படைக்கவும்.

இலங்கை தமிழ் அகதிகளுக்கு இரண்டு கோடி ரூபா உதவி

அண்மைக்காலமாக ஏற்பட்டுள்ள இலங்கை இராணுவத்தின் நடவடிக்கைகளினால் அகதிகளாக்கப்பட்டு தமிழ்

இந்திய

கடல் எல்லைகள் பாதுகாப்பு!

இந்திய கடல் எல்லைகளின் பாதுகாப்பு குறித்து இந்திய அரசு முக்கிய நடவடிக்கைகளை மேற்கொண்டுள்ளதாக அறிவித்துள்ளது.

இந்த எல்லைப் பகுதிகளில் இந்திய சுற்றப்படைக்கப்பல்களை நிறுத்திவைப்பது குறித்தும் ஆராயப்பட்டு வருகிறது.

இராணுவம்....

(1ஆம் பக்கத் தொடர்ச்சி)
மக்கள் கொல்லப்படலாம் என்பும், பெருந்தொகையானோர் யாழ்ப்பாணத்திலிருந்து அகதிகளாக இந்தியா செல்லலாம் எனவும் அவதானிகள் கருதுகின்றனர்.

நாடு வந்து சேர்ந்துகொண்டிருக்கும் இலங்கை கத்தமிழ் அகதிகளுக்கு உதவ இந்திய மத்திய அரசு இரண்டு கோடி ரூபாவை உடனடி உதவியாக அளித்துள்ளதாக தெரிவிக்கப்பட்டுள்ளது.

தமிழ் நாட்டிலுள்ள சகல மாவட்டங்களிலும் இந்த அகதிகளைத் தங்கவைக்க நிரந்தரக்கட்டடங்கள் அமைக்கவும் தமிழக அரசு தீர்மானித்துள்ளது.

பரந்தன்...

(1ஆம் பக்கத் தொடர்ச்சி)
என அங்கிருந்து வருவோர் தெரிவிக்கின்றனர்.

கிளிநொச்சி டிப்போச்சந்தியிலிருந்து இரணைமடு வரை மக்கள் நடமாட்டம் காணப்படுவதாகவும், கிளிநொச்சியை இராணுவம் கைப்பற்றிவிட்டது என்கிற செய்தி பொய்யானது எனவும் தெரிவிக்கப்படுகிறது.

சிங்களவர்களின் கதானாயகன் டென்சில் கொப்பேகடுவ!

வடபகுதிக்குப் பொறுப்பாக வந்துள்ள மேஜர் ஜெனரல் டென்சில் கொப்பேகடுவ தற்போது சிங்கள இனவாதிகளின் கதானாயகனாகத் திகழ்கிறார்.

சிங்களப் பத்திரிகைகள் நாள்தோறும் கொப்பேகடுவ

வின் வீரத்தை மெச்சி எழுதுகின்றன. தெற்கில் ஒட்டப்பட்டுள்ள அரசபடைக்காதரவான பல சுவரொட்டிகளில் 'கொப்பேகடுவட்ட ஜயவேவா' என எழுதப்பட்டுள்ளது.

கொலைசெய்ய தேவையான ஆயுதங்கள் ஜே. வி. பி. யிடம் உள்ளன!

தெற்கில் ஜே.வி.பி. இயக்கத்தினர் தற்போது மீண்டும் ஆரம்பித்துள்ள வன்முறை நடவடிக்கைகளுக்கு போதுமான ஆட்களும் ஆயுதங்களும் இருப்பதாக தெரியவருகிறது.

அரசு பொருளாதாரத்தை நாசமாக்கும் வகையில் பாரிய தொழிற்சாலைகளை சேதப்படுத்துவதற்கோ, அரசபடையினரோடு நேரடியாக மோதுவதற்கோ இப்போது அவர்கள் ஆயத்தமாகவில்லை எனினும்,

பாதுகாப்புப் படையினரின் குடும்பங்களையும், அரசாங்கத்திற்கு ஆதரவானவர்களையும் தீர்த்துக் கட்டும் முயற்சிகளிலேயே தற்போது ஈடுபட்டுள்ளனர்.

ரி. 56 ரக துப்பாக்கிகள் அவர்களிடம் இன்னும் இருப்பதாக தெரிவிக்கப்படுகிறது.

இப்பத்திரிகை தமிழ் முரசு வெளியீட்டாளர்களால் யாழ்ப்பாணத்திலுள்ள நியூ ஈரா ய்ஸிகேஷன்ஸ் அச்சுத்தில் 27-7-1990 இல் அச்சிட்டு வெளியிடப்பட்டது.